

**సభాపర్వం - ధర్మసారం**

**విఘ్నేశ్వర ధ్యానమ్**

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

**శ్రీనివాస ధ్యానమ్**

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

**శ్రీ కృష్ణ ధ్యానమ్**

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

**వ్యాస ధ్యానమ్**

కృష్ణద్వైపాయనం వ్యాసం, సర్వలోకహితే రతమ్ ।  
వేదాబ్జభాస్కరం వందే, శమాదినిలయం మునిమ్ ॥

**అథ సంకల్పః**

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,  
ఏకాదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



**శ్రీకృష్ణపరబ్రహ్మణే నమః**

**అథ శ్రీమహాభారతే సభాపర్వాంతర్గత  
లోకపాలసభాఖ్యానాహ్వయ పర్వణి ఏకాదశోఽ ధ్యాయః  
నారద ఉవాచ**

పితామహసభాం తాత కథ్యమానాం నిబోధ మే ।  
శక్యతే యా న నిర్దేష్టుమ్ ఏవంరూపేతి భారత ॥ 11-1 ॥

పురా దేవయుగే రాజన్ ఆదిత్యో భగవాన్ దివః ।  
ఆగచ్ఛన్నానుషం లోకం దిదృక్షుర్విగతక్లమః ॥ 11-2 ॥

చరన్ మానుషరూపేణ సభాం దృష్ట్వా స్వయంభువః ।  
స తామకథయన్మహ్యం దృష్ట్వా తత్త్యేన పాండవ ॥ 11-3 ॥

అప్రమేయాం సభాం దివ్యాం మానసీం భరతర్షభ ।  
అనిర్దేశ్యాం ప్రభావేణ సర్వభూతమనోరమామ్ ॥ 11-4 ॥

శ్రుత్వా గుణానహం తస్యాః సభాయాః పాండవర్షభ ।  
దర్శనేఘ్నస్తథా రాజన్ ఆదిత్యమిదమబ్రువమ్ ॥ 11-5 ॥

భగవన్ ద్రష్టుమిచ్ఛామి పితామహసభాం శుభాం ।  
యేన వా తపసా శక్యా కర్మణా వాఽపి గోపతే ॥ 11-6 ॥

ఔషధైర్వా తథా యుక్తైః ఉత్తమా పాపనాశినీ ।  
తన్మమాచక్ష్య భగవన్ పశ్యేయం తాం సభాం యథా ॥ 11-7 ॥

స తన్మమ వచశ్రుత్వా సహస్రాంశుర్దివాకరః ।  
ప్రోవాచ భరతశ్రేష్ఠ వ్రతం వర్షసహస్రికమ్ ॥ 11-8 ॥

బ్రహ్మవ్రతముపాస్వ త్వం ప్రయతేనాంతరాత్మనా ।  
తతోఽహం హిమవత్ప్రుష్ఠే సమారబ్ధో మహావ్రతం ॥ 11-9 ॥

తతస్స భగవాన్ సూర్యః మాముపాదాయ వీర్యవాన్ ।  
ఆగచ్ఛత్ తాం సభాం బ్రాహ్మీం విపాప్మా విగతక్లమః ॥ 11-10 ॥

ఏవంరూపేతి సా శక్యా న నిర్దేష్టుం నరాధిప ।

క్షణేన హి బిభర్త్యన్యద్ అనిర్దేశ్యం వపుస్తథా ॥ 11-11 ॥

న వేద పరిమాణం వా సంస్థానం చాపి భారత ।

న చ రూపం మయా తాదృక్ దృష్టపూర్వం కదాచన ॥ 11-12 ॥

సుసుఖా సా సదా రాజన్ న శీతా న చ ఘర్మదా ।

న క్షుత్పిపాసే న గ్లానిం ప్రాప్య తాం ప్రాప్నువంతు్యత ॥ 11-13 ॥

నానారూపైరివ కృతా మణిభిస్సా సుభాస్వరైః ।

స్తంభైర్న చ ధృతా సా తు శాశ్వతీ న చ సా క్షరా ॥ 11-14 ॥

దివ్యైర్నానావిధైర్భావైః భాసద్భిరమితప్రభైః ।

అతి చంద్రం చ సూర్యం చ శిఖినం చ స్వయంప్రభా ।

దీప్యతే నాకపుష్టస్థా భర్త్యయన్తీవ భాస్కరమ్ ॥ 11-15 ॥

**ఇతి శ్రీమహాభారతే సభాపర్వాంతర్గత**

**లోకపాలసభాఖ్యానాహ్వయ పర్వణి ఏకాదశాధ్యాయే పంచదశశ్లోకాః**



## **సుభాషితమ్**

హరే కేశవ గోవింద వాసుదేవ జగన్మయ ।

ఇతి రమతి యే నిత్యం నహి తాన్ బాధతే కలిః ॥

శివ శంకర రుద్రేశ నీలకణ్ఠ త్రిలోచన ।

ఇతి జప్యతి యే నిత్యం కలిస్తన్నాపి న బాధతే ॥

**అథ క్షమప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం  
న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్చుభమస్తు నిత్యం  
లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా  
బుద్ధ్యాత్మనా వా ప్రకృతేస్వభావాత్ ।  
కరోమి యద్యత్సకలం పరస్మై  
నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

